

ספרי' — אוצר החסידים — ליובאוויטש

שער
שלישי

קובץ
שלשלת האור

היכל
תשיעי

לקוטי שיחות

על פרשיות השבוע, חגים ומועדים

•

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

פסח

(חלק א)



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



LIKKUTEI SICHOT

Copyright © 2026

by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks of Merkos L'Inyonei Chinuch.

For dedications of the weekly Sichos, please contact us at: dedications@kehot.com

חג הפסח

א. מה נשתנה:

לויט דעם סדר וואָס דאָס קינד זעט פריער.

דער סדר פון די פיר קשיות לויט דעם מנהג חב"ד איז: מטבילין, מצה, מרור און מסובין.

לויט דער וויכטיקייט פון די ענינים, האָט געדאַרפט זיין: א) מצה – אַ חיוב מדאורייתא. ב) מרור – מדרבנן (בזמן הזה²). ג) מסובין – וואָס עס דריקט אויס דעם ענין החרות, און ערשט צום סוף מטבילין – וואָס איז בלויז אַ מנהג.

אין פלוג איז ניט פאַרשטאַנדיק: עס איז דאָך ניט צוגעפאַסט ניט לויט דער וויכטיקייט פון די ענינים און ניט

לויט דעם וואָס דאָס קינד זעט פריער, האָט מטבילין געדאַרפט זיין אָדער גאָר צום סוף (ווייל דער עיקר איז דער טיכול שני), אָדער על כל פנים נאָך מסובין, ווייל מסובין איז

(1) בסדר הזה הוא במשנה שבירושלמי רי"ף ורא"ש (אבל שתי קושיות האחרונות חסרות שם. והגהת ה"ח ברי"ף צ"ע). בסי' רע"ג (כת"י ב"מ) בסי' רס"ג, רמב"ם, טור אבודרהם (מדמקדימין פי' קושיית מטבילין לפי שאר ירוקות) זבח פסח למהרי"י אברבנאל, פע"ח שער כא פ"ז, סידור האריז"ל, מ"ח ועוד. וכן הוא בהגדה הראשונה שבדפוס (שונצינו 1485).

(2) שולחן ערוך אורח חיים לרבנו הזקן סימן תעה סעיף טו.

תא אָדער אַ דרבנן, נאָר אַ מנהג ישראל, דאָס פאַרכאַפט זיין אויג, און האָט אויף אים די גרעסטע ווירקונג.

אויב די הנהגה פון דעם קינד און אַרום אים וועט זיין ענלעך צו דער ניט־אידישער סביבה, איז אויב אפילו ער וועט האָבן אַ קביעות צו לערנען תורה, ער וועט דאָוונען, מקיים זיין מצוות, א. וו. וויבאַלד אָבער אַז אין זיין אויפ־פירונג, איז ער גלייך צו דער סביבה, אויף אים איז ניט קענטיק אַז ער איז אַ איד און ביי אים הערט זיך ניט אָן דער המבדיל בין ישראל לעמים, דער אתה בחרתנו מכל העמים, ברענגט עס, אַז אויך אין די מצוות וועלכע ער איז מקיים און אין דער תורה וואָס ער לערנט הערט זיך ניט אָן די נויטיקע קדושה.

און ווען עס פעלט אין דעם יסוד – קדושת התורה וקדושת המצוות – איז מעגלעך אַז מיט דער צייט זאָל ביי אים פעלן, חס ושלום, אויך אין קיום המצוות בפועל.

ג. אויסער דעם וואָס מנהגי ישראל זיינען אַליין תורה, ווי דער מאמר: מנהגי ישראל תורה היא (ואפילו מנהג נשים⁵), דאָרף מען ניט שוקל זיין וואָס איז וויכ־טיקער, אַזוי ווי עס שטייט, אורח חיים פֿן תפֿלס⁶, ובמילא טאָר מען דאָך ניט פאַר־בויגן אויף קיין שום זאָך, – איז אויסער דעם דער ערשטער יסוד פֿון חינוך: דאס קינד זאָל וויסן אַז ער איז אַנדערש ווי אַלע, ער זאָל וויסן אַז ער איז אַ איד. און דאָס באַקומט ער בעיקר דורך מנהגי

דאָך ביי קידוש, נאָך פאַר דעם ערשטן טיבול³.

ב. עס זיינען פאַראַן אַזעלכע וואָס זאָגן אַז מצוות דאורייתא דאָרף מען מקיים זיין מיט אַ תוקף ביז מסירת נפש. אויך מצוות דרבנן דאָרפן זיין מיט שטאַרקייט, ווייל זיי גייען אַריין אין דער מצוה „לא תסור“, (וכמו שהאריך הרמב"ם⁴ בענין הגדרים, הסייגים ובפרט המצוות דרבנן שהם בכלל לא תסור), אָבער מנהגים – איז אויב זיי קומען אָן גרינג, מהיכי תיתי, אָבער מוסר נפש זיין זיך אויף דעם איז מען ניט מחוייב.

נאָך מער טענה'ן זיי: בעת מען דאָרף מחנך זיין קינדער בדרך התורה, און אַלץ אויספירן איז דאָך זייער שווער, – איז אַמאָל כדאי צו פאַרקוקן אויף מנהגים, און אָפּגעבן זיך נאָר אויף אַריינ־געבן אין זיי שטאַרקייט אין ענינים עיקריים.

איז אויף דעם די אַנווייזונג פֿון דעם סדר הקושיות: די ערשטע זאָך וואָס אַ קינד פֿרעגט, די ערשטע זאָך וואָס ער באַמערקט און עס מאַכט אויף אים אַן איינדרוק, איז ניט קיין ענין פֿון דאוריית־

3) ולכאורה ה' אפשר לומר הטעם על מה שקושיית מסובין באה לבסוף, כי נתוספה זמן רב אחרי קושיות הראשונות, היינו כשחדלו מלאכול בהסיבה כל השנה. ולכן לא נזכרת במשנה וגמרא, וכפירוש הגר"א. אך פירושו צע"ג, כי ברמב"ם הלכות חמץ ומצה פרק ח הלכה ב הביא קושי' מסובין וגם קושית כולו צלי, הרי יהיו שואלין מסובין גם בזמן ביהמ"ק. – ועיין בפע"ח שם אשר סדר זה מתאים לסדר העולמות מלמטה למעלה: עשי' יצירה בריאה אצילות.

4) הלכות ממרים בתחלתו, וראה ספר המצות מ"ע קעד. מל"ת שיב.

5) ירושלמי פסחים פרק ד הלכה א ופרקי דר' אליעזר פרק מה.
6) משלי ה, ו. ילקוט שמעוני שם.

כבן שבעים שנה, מיט אַ כ"ף הדמיון בלבד.

לויט דעם איז נײַט פֿאַרשטאַנדיק וואָס ער זאָגט ווייטער ולא זכיתי כו'. לויט דער פשטות הלשון איז דער וואונדער פון „ולא זכיתי“ נײַט נאָר מצד חכמה, נאָר אויך מצד דעם וואָס ער איז אַ זקן כבן שבעים שנה און האָט אַ סך צײַט אָפּגעגעבן אויף דעם, דערפֿאַר האָט ער געגראַפֿט מנצח זײַן¹⁰ עס זאָל זײַן הלכה כמותו, אָבער וויבאַלד ער האָט בלויז אויסגעשטוּ ווי אַ זקן פֿאַלט דאָך אָפּ די טענה עס זאָל זײַן הלכה כמותו?

נאָר עס איז ידוע¹¹ אַז די משלים ודוגמאות שבתורה זײַנען נײַט סתם משה לים, נאָר זײ ווערן נשתלשל פון זײער נמשל, איז דאָס גופא וואָס גראַה כזקן – איז דאָס ווייל ברוחניות איז ער באמת געווען אַ זקן בן שבעים שנה, און אַזוי ווי עס שטייט אין סידור האריז״ל אַז בצירוף זײַנע יאָרן פון ערשטן גלגול איז ער געוואָרן דעמאָלט בן שבעים שנה.

און דערפֿאַר איז ער מסיים בתמי' ולא זכיתי כו': מצד דעם וואָס ברוחניות איז ער געווען אַ זקן, האָט ער געגראַפֿט זוכה זײַן, די הלכה זאָל זײַן ווי ער.

און דורך דעם וואָס די זקנה ברוחניות האָט זיך פֿאַרבונדן מיט אַן ענין פון תורה, הלכה כמותו, וואָס תורה געוועלטיקט אויף גשמיות, האָט זיך עס אויסגעדריקט אויך אַז ער האָט טאַקע אויסגעזען ווי אַ בן שבעים

ישראל. מנהגים וואָרפן זיך אין די אויגן; זײ בעיקר קאַרבן אײן אין אים דעם געפיל אַז אַתה בחרתנו מכל העמים, וואָס דערפון איז געקומען וקרוב־תנו מלכנו לעבודתך – דער יסוד און קיום פון דער גאַנצער תורה.

אַזוי ווי די רז"ל זאָגן: גדולה שײַ מושה יותר מלימודה.

ד. בשעת מען איז מחנך קינדער ווי עס דאַרף זײַן, און מען לערנט זײ אַז אויך מנהג ישראל תורה היא, און מען דאַרף זיך אויף דעם מוסר נפש זײַן, דעמאָלט זאָגט מען: עבדים היינו לפֿרעה במצרים, ויציאנו ה' אלקינו משם ביד חזקה ובזרוע נטויה; אַזוי איז אויך איצטער, כימי צאתך מארץ מצרים, נײַט קוקנדיק אויף דעם חושך כפול ומכופל פון גלות, איז יוציאנו מאפילה לאור גדול, און גודה לך שײַר חדש, נײַט שירה חדשה לשון נקבה נאָר שײַר חדש לשון זכר⁸, אַז עס וועט זײַן די גאולה שלימה ואמיתית שאין אחר' גלות, על ידי משיח צדקנו במהרה בימינו.

(משײַחת חנה"פ תש"ז)

ה. הרי אַני כבן שבעים שנה:

וועגן דעם לשון הרי אַני כבן שבעים שנה, בכ"ף הדמיון, זאָגט די גמרא⁹ אַז באמת איז רבי אלעזר בן זורי געווען אַ סך אינגער, נאָר אהדרו ל' תמני טרי דרי חיוורתא – ער האָט באַקומען אַכצן שורות ווייסע האָר, – האָט ער אויסגעזען ווי אַ זקן. און דאָס איז דער דיוק

(7) ברכות ז, ב.

(8) זע תוספות פסחים קטז, ב. ד"ה ה"ג

ונאמר.

(9) ברכות כח, א.

(10) זכיתי כפירוש הרע"ב שם.

(11) זע אויך אויבן 83 און ווייטער.

טוב איז אַ מציאות נצחי. בשעת אַ איד טוט אַ מצוה בלייבט עס אויף שטענדיק, ווי עס שטייט אין תניא¹⁵, „ויחוד זה למעלה הוא נצחי לעולם ועד“. אָבער רע איז קיין מציאות ניט, עס איז מער ניט ווי אַ העלם והסתר, און אויב ער האָט שוין באַקומען אַן עונש הממרק (אַ שטרַאָף וואָס לייטערט אויס), בגשמיות צי ברוחניות, אויף דעם וואָס ער האָט געטאָן, אָדער אַז ער האָט אַף דערויף תשובה געטאָן, איז דאָך אַ ודאי דער רע שוין בטל געוואָרן. ומכל שכן בתשובה מאהבה – וואָס זדונות נעשים כזכיות¹⁶.

ח. און דאָס איז אויך אַן ענטפער צו די וואָס פרעגן, ווי קען דאָס זיין אַז די פריערדיקע דורות האָבן ניט זוכה גע- ווען צו גילוי המשיח, און איצטער וואָס אכשור דרא בתמי, וועט מען זוכה זיין צו גילוי המשיח – איז דער ענטפער אויף דעם, אַז אין איצטיקן דור איז דאָ אויך דער טוב פון די פריערדיקע דורות כנ"ל, דערפאַר וועט מען איצטער דוקא זוכה זיין לביאת המשיח במהרה בימינו.

(משיחת ליל ב' דחגה"פ ואחש"פ תשח"י)

ט. כנגד ארבעה בנים דברה תורה אחד חכם ואחד רשע ואחד תם ואחד שאינו יודע לשאול:

אין דער פּיסקא איז ניט פאַרשטאַנ- דיק:

(א) דער סדר פון די ארבעה בנים, וואָס ער שטעלט אַוועק דעם רשע

שנה, אַפילו אין זיינע גאַנץ אויסערלע- כע ענינים (שערות – האָר – הטפל לבשרו¹²), און לויט דעם מאמר הירושל- מי¹³ אויף דעם פסוק לא-ל גומר עלי, אַז די מציאות פון וועלט ווערט לויט דעם פסק דין פון תורה.

ו. די אַנווייזונג פון דעם אין עבודה פאַר יעדן איינעם:

רוב נשמות אין אונזערע דורות זיינען ניט קיין נייע נשמות, נאָר זיי זיינען שוין געווען אַמאָל אין אַ גלגול. איז בשעת עס קומט צו אַן ענין אין עבודה וואָס מצד זיינע כחות און ענינים פון דעם איצטיקן גלגול זעט ער ניט אַז ער זאָל עס קענען דורכפירן, דאַרף ער וויסן, אַז עס קען ביי אים אויך נתגלה ווערן דער טוב פון פריערדיקן גלגול, און דאָס העלפט אַרויס אין זיין עבודה, ניט נאָר אין שכל און מדות – כחות פנימיים – נאָר אויך אין מחשבה דבור ומעשה – ענינים חיצוניים (דוגמת השערות) – אין טאַג-טעגלעכן לעבן¹⁴.

ז. אין פלוג קען מען פרעגן: אויב מען איז מצרף די ענינים פון פריערדיקן גלגול, ווערט דאָך אין פלוג דער רע אויך נצטרף, און ווער ווייס ווי איז געווען זיין מצב אין פריערדיקן גלגול, איז פון וואָנען זאָל ער נעמען כחות אויף קעמפן מיטן רע און טאָן זיין עבודה?

איז דער ענטפער אויף דעם:

(12) עירובין ד, ב.

(13) נדרים פרק ו הלכה ת.

(14) זע שער הגלגולים הקדמה ג' וסוף

הקדמה ד. ואכ"מ.

(15) פרק כה.

(16) יומא פו, ב.

לעבן צווייטן און נאָך אין אַן אופן פון
וואַ"ו המוסיף?

(ב) דער ענטפער צום רשע איז, בע-
בור זה עשה ה' לי בצאתי ממצרים, לי
ולא לו אילו ה' שם לא ה' נגאל. איז
ניט פאַרשטאַנדיק: אויב ער האָט אינ-
גאַנצן קיין שייכות ניט צו יציאת מצ-
רים, איז ווי קומט ער אין דער הגדה,
וואָס רעדט מען וועגן אים אין סדר, און
מען הייסט נאָך פאַרנעמען זיך מיט
אים, ווי דער לשון פון דער הגדה ואמור
ל?!

(ג) עס שטייט אין כתבי האריז"ל²² אַז
די ארבעה כוסות זיינען כנגד די אר-
בעה בנים. כוס ראשון – חכם, כוס שני
– רשע, א. א. וו. דעם עיקר ההגדה
זאָגט מען אויפן כוס שני. אין פלוג,
וויבאַלד אַז אילו ה' שם לא ה' נגאל,
ווי קומט עס וואָס דוקא מיט דער
אמירה לרשע איז פאַרבונדן דער עיקר
ההגדה?

(ד) נאָך דער הקדמה פון והגדת צו די
ארבעה בנים, מיטן קביעות זמן אויף
דערויף (יכול מראש חודש כו'), הויבט
זיך אַן דער סיפור פון יציאת מצרים
אַליין – מתחלה עובדי עבודה זרה היו
אבותינו. זאָגט די גמרא²³: מתחיל בג-
נות. איז ניט פאַרשטאַנדיק, בעת מען
זעצט זיך אַוועק פסח צום סדר דער-
ציילן וועגן שעבוד ויציאת מצרים, וואָס
איז דאָ נוגע צו דערציילן די פאַסירונג-
גען פון פאַר התחלת הגלות און פאַר
דער צייט פון אברהם אבינו?

לעבן חכם, לכאורה האָט ער זיי גע-
דאַרפט שטעלן אַדער לויט סדר המק-
ראות: רשע, שאינו יודע לשאול, תם,
חכם. אַדער לויט זייער חשיבות: חכם,
תם, שאינו יודע לשאול און רשע.

– וואָס אַזוי איז דאָך זייער חשיבות
אויך מצד סדר העולמות, ווי עס איז
פאַראַן אין כתבי האריז"ל¹⁷ אַז די אר-
בעה בנים זיינען כנגד די ד' עולמות,
חכם – באצילות (דאבא – חכמה –
עילאה מקנא באצילות), רשע – בעשי
שהקליפה קרובה שם¹⁸, תם – בכריאה,
ו שאינו יודע לשאול – ביצירה.

אין פשטות קען מען פאַרענטפערן,
אַז ער רעכנט זיי כדרך חכמתם¹⁹; אויך
קען מען זאָגן אַז פריער רעכנט ער דעם
קצה היותר עליון, נאָכדעם, דעם קצה
היותר תחתון, און צום סוף די וועלכע
געפינען זיך צווישן²⁰.

אין תורה איז דאָך אָבער יעדער ענין
בדיוק, איז וויבאַלד אַז מען שטעלט
פאַרט דעם רשע לעבן דעם חכם, מוז
מען זאָגן אַז עס איז צווישן זיי דאָ אַ
שייכות, ובפרט אַז ער זאָגט „ואחד
רשע" מיט אַ וואַ"ו המוסיף²¹. דאַרף מען
פאַרשטיין, וויבאַלד אַז חכם איז קצה
היותר עליון און רשע קצה היותר תת-
תון, ווי קען מען זיי שטעלן איינער

17) פ"ח שער כא פ"ו.

18) זע אויך תניא פ"ו.

19) כן פירש באבדורהם.

20) עדי"ז ראה תוד"ה שומר חנם ב"ק ד, ב.

21) כיון דבלא וואַ"ו אין מקום לטעות – גם
לר' יונתן הוא להוסיף (רש"י מנחות צא, רע"א).
וכיון דתליא בסברא אין לחלק בין לשון תורה
ללשון חכמים. ועיין בספרים שהובאו בשדי חמד
כללים וואַ"ו ס"ק ח"ג.

22) פרי עץ חיים שער כא פרק ה. שם פרק ז.

23) פסחים קטז, א.

נוגע צי עס איז פֿאַרבונדן מיט דעם אחד חכם, צי מיטן אב וואָס צו אים איז דער ציווי והגדת לבנך, דער אב – אבינו שבשמים, וואָס ער פֿאַרענטפערט און נעמט אַראָפּ אַלע קושיות – אָדער עס איז פֿאַרבונדן מיט דעם רשע. יעדער דבור טראָגט ביי צו דער שלימות הק' דושה אין כללות התורה.

יב. דאָס איז אויך מרומז אין דעם מאמר רז"ל אף על פי שחטא ישראל הוא.

לשון רז"ל איז דאָך מדויק. פֿאַרוואָס שטייט דער לשון ישראל הוא, לכאורה האָט געדאַרפט שטיין ניט דער שם המעלה ישראל, נאָר – יהודי א. ד. גל.

ישראל איז ראשי תיבות: יש ששים רבוא אותיות לתורה. דאָס מיינט: פונקט אַזוי ווי די גאַנצע תורה איז אָפּהענגיק אין יעדער אות, כנ"ל, אַזוי איז אויך כללות ישראל תלוי אין יעדער אידן. בנים אתם להוי' אלקיכם און אבינו שבשמים, זיינען אַלע כביכול תלוי אין יעדער אידן בפרט²⁸.

דורך דעם וואָס מען וועט אַרייננע-מען אויך דעם רשע אין סדר, וועט זיך אויספירן די כללות הכוונה פון אַלע ענינים.

יג. נאָך אַ טעם אויף שטעלן דעם רשע לעבן דעם חכם:

ווער קען מגלה זיין דעם, "אחד" וואָס געפינט זיך אין דעם רשע, – דער חכם דוקא. דער תם מיטן שאינו יודע לשאול האָבן קיין כוח ניט צו

י. די גמרא זאָגט²⁴: אף על פי שחטא ישראל הוא. יעדער איד אין וועלכן מצב ער זאָל ניט זיין, האָט ער אין זיך די נקודת היהדות, און לויט דעם וואָרט פון כ"ק מו"ח אדמו"ר²⁵, אחד חכם ואחד רשע: אין יעדן איינעם איז דאָ דער „אחד", אויך אין דעם רשע, נאָר ביי אים איז עס פֿאַרבאָרגן און מען דאַרף עס אַנטפלעקן.

דער „אחד" אין יעדער אידן איז פֿאַרבונדן מיט חכמה שבנפש²⁶, דער-פֿאַר שטעלט מען דעם רשע לעבן חכם, צו ווייזן אַז אויך דער רשע האָט דעם „אחד", ווייל אויך ער האָט דאָך בחינת חכמה שבנפש.

יא. דער חוב אויף צו פֿאַרנעמען זיך מיטן רשע אויף אויפהויבן אים, איז ניט קיין קלענערער ווי דער חוב צו פֿאַרנע-מען זיך מיטן תם ושאינו יודע לשאול, און אַפילו מיטן חכם.

עס איז דאָך כנגד ארבעה בנים דברה תורה, עס איז אַ דבור פון תורה צו פֿאַרנעמען זיך מיט זיי, ובמילא זיינען אַלע אויפן זעלבן וואָגשאַל, ווייל אין תורה איז יעדער דבור פרטי נוגע צו גאַנץ תורה.

בשעת עס פעלט איין אות²⁷ אין אַ ספר תורה איז דאָס נוגע אין דער קדושה פון אַלע אותיות, ניט געקוקט וואָס פֿאַר אַ אות דאָס איז. עס איז ניט

24 סנהדרין מד, א.

25 לקוטי דיבורים ע' 844.

26 תניא פרק יח"ט.

27 זע זחר חלק ג עא, א. תיקוני זחר תיקון

כה. שאלות ותשובות נודע ביהודא מהדורא

תנינא אורח חיים סק"ט. אבני נזר יורה דעה ח"ב

ששע"א.

28 זע סנהדרין פרק ו משנה ה: קלני מראשי

כו.

ענינים פשוטים ווי אל"ף ב"ת, צי כפ"ש שוטו, צי דעם אל"ף ב"ת פון עבודת התשובה וקיום המצוות.

אין פלוג, וואָס האָט מען געדאַרפט אויסנוצן אויף דעם די מקושרים ביותר, דאָס האָבן דאָך געקענט טאָן אויך אַנ"ד דערע, וואָרום ווי ווייניק זיי ווייסן, איז זייער ידיעה נאָך אַלץ גענוג אויף עוסק זיין זיך דערמיט, און די מקושרים ביותר זאָלן זיך אָפגעבן נאָר מיט שטייגן אין לימוד התורה, עבודת התפלה וקיום המצוות בהידור?

איז דער טעם אויף דעם: ווייל די העלאת הרשע והנמוך ביותר איז על ידי החכם והגבוה ביותר דוקא, (דורך דעם גרעסטן חכם און דעם העכסטן).

טז. בפרטיות איז אין דעם דאָ אַ צווייענדיקע הוראה:

(א) דעם רשע זאָגט מען ער זאָל ניט אַראָפפאלן ביי זיך, וואָרום אויך ער האָט אַ האָפענונג, דער אויבערשטער שיקט אים צו אַ חכם וואָס זאָל משפיע זיין אויף אים און אַרויסהעלפן אים צו פאַרבעסערן זיינע דרכים. עס מאָגט זיך נאָר פון אים, ער זאָל ניתוסף ווערן (דער רמז אין וא"ו המוסיף) און ווערן אַ טפל צו דעם חכם.

(ב) דעם חכם לערנט מען, ער זאָל ניט טענה'ן: מה לי ולרשע, יאבד ברשעו (וואָס האָב איך צו טאָן מיטן רשע? זאָל ער פאַרלאָרן ווערן אין זיין רשעות) — נאָר כל ישראל ערבין (ומעורבין) זה בזה³⁰, ליגט

מעלה זיין אים. דער חכם, דער קצה היותר עליון, ער דוקא האָט בכוח צו מגלה זיין דעם „אחד" וואָס אין רשע. ועל דרך כל הגבוה גבוה ביותר יורד למטה מטה ביותר.

און דערפאַר איז מען מסמיך דעם רשע צום חכם, ווייל זיין העלאה איז דורך דעם חכם דוקא²⁹.

יד. דאָס איז אויך דער דיוק כנגד ארבעה בנים דברה תורה. תורה איז הוראה, (אַנווייזונג). תורה איז אַ הוראה אין עבודה ווי אויספירן די כוונה אין יעדער זאָך. דערפאַר איז דער סדר מצד התורה, אחד חכם ואחד רשע.

אין דעם סדר מצד העולמות איז דער רשע צום סוף, וכנ"ל אַז עשי' איז דער נידעריקסטער און דער לעצטער עולם. דער ענין פון תורה אָבער איז דאָך, ניט דער עולם זאָל פאַרבלייבן ווי ער איז במציאות, נאָר מעלה זיין יעדער ענין, דערפאַר איז מצד התורה דער סדר, רשע לעבן דעם חכם, וואָס דורך אים איז זיין העלאה.

טו. דערמיט וועט מען אויך פאַר-שטיין וואָס כ"ק מו"ח אדמו"ר האָט געמאָגט ביי זיינע נאָנטע מקושרים,

— וואָס די מקושרים ביותר זיינען דאָך מסתמא אויך יודעי תורה ביותר, עוסקים בעבודת התפלה, און מקיימי מצוות בהידור (קו פון גמילות חסדים) —

אַז זיי זאָלן זיך פאַרנעמען מיט אַנ"ש פשוטים, און לערנען מיט זיי אויך

(29) ובפרי עץ חיים שם: ולמה אצילות סמוך לעשי' לפי שעשי' צריכה אור גדול.

(30) סנהדרין כז, ב. שבועות לט, א.

נעמט זיך און הויבט אויף דעם רשע, תם ושאינו יודע לשאול – יעדער פון זיי מיט אַ ווא"ו המוסיף בתחילתו, וא"ו דא אות אמת, המשכת תורת אמת, איז השם יתברך ממלא אונזער בקשה: ברכנו אבינו כולנו כאחד. ווען האָט מען דעם ברכנו אָבינו – אויב כולנו כאחד.

אָזוי ווי עס איז געווען בשעת דער אויבערשטער האָט געגעבן די תורה צו אידן, ויחן שם ישראל, לשון יחיד, וואָס מתן תורה איז דאָך דער תכלית פון יציאת מצרים, ווי עס שטייט: בהוציאך את העם ממצרים תעבדון את האלקים על ההר הזה.

יט. און דאָס איז אויך וואָס אַלס אָן הקדמה צום ענין פון ארבעה בנים, זאָגט מען, ברוך המקום ברוך הוא ברוך שנתן תורה לעמו ישראל ברוך הוא.

עס זיינען פאַראַן דיעות אַז דער לשון איז נתקן געוואָרן מצד דעם סדר וואָס איז געווען אַמאָל אַז דער ראש המשפחה פלעגט זאָגן און אַלע פלעגן ענטפערן; ווען דער ראש המשפחה האָט געזאָגט ברוך המקום, האָבן אַלע גע-ענטפערט ברוך הוא, ווען ער האָט גע-זאָגט ברוך שנתן תורה לעמו ישראל, האָבן אַלע נאָך אַמאָל געענטפערט ברוך הוא.

בכל אופן אָבער, זיינען די פיר מאָל ברוך כנגד די ארבעה בנים: אין יעדן איינעם פון זיי דאָרף מען פועל'ן ברוך מלשון המשכה, ממשיך זיין אין אים דעם „אחד". וואָס דאָס דאָרף מען ניט נאָר אין רשע נאָר אויך אין חכם, וכנ"ל אַז אויך דער חכם דאָרף האָבן אַ בקשת רחמים.

דער חוב צו משתדל זיין זיך מחזיר למוטב זיין יעדן איינעם³¹ אויך דעם רשע. נאָר אין דעם איז דאָ אַ תנאי (דער רמז אין ווא"ו המוסיף), ער זאָל זען דער רשע זאָל ניתוסף ווערן צו אים, ער זאָל זיין מושפע ומקבל פון חכם, און ניט פאַרקערט חס ושלום.

עס איז פאַרשטאַנדיק, אַז אויב מען מאַנט צו פאַרנעמען זיך אַפילו מיט אַ רשע, איז מיט אַ תם (טפפש³²) ושאינו יודע לשאול, על אחת כמה וכמה.

יז. נאָך אַ הוראה אין דעם: דער חכם דאָרף שטענדיק געדענקען אַז דער רשע איז זיין שכן – לפתח חטאת רובק³³, כל הגדול מחבירו יצרו גדול ממנו, און צופה רשע (שבקרבו) לצדיק ומבקש לה-מיתו, און דערפאַר דאָרף ער נאך מער מדקדק זיין אויף זיך און בעטן רחמים, דער אויבערשטער זאָל אים העלפן, וואָס נאָר דאָן³⁴ קען ער בייקומען דעם רשע שבקרבו. וכפתגם כ"ק מו"ח אדמו"ר³⁵: דער חכם דאָרף האָבן אַ שטאַרקע שמירה פאַר זיין שכן דעם רשע.

און די צוויי הוראות צום חכם זיינען צווישן זיך פאַרבונדן: דורך דעם וואָס דער חכם וועט זיך פאַרנעמען מיטן רשע שחוץ ממנו, צו מעלה זיין אים, דורך דעם וועט ער קענען בייקומען אויך דעם רשע שבקרבו.

יח. דורך דעם וואָס דער חכם פאַר-

31 תניא פרק לב.

32 ירושלמי פסחים פרק י הלכה ד.

33 זע תניא פרק יג.

34 ראה בכ"ז סוכה נב.

35 לקוטי דיבורים ע' תכג.

וכמצולה שאין בה דגים³⁶, איז דאָס נאָך פונדעסטוועגן ניט געווען קיין גאולה שלימה, וואָרום יש אחרי' גלות. דער תכלית פון יציאת מצרים איז אויף צו־קומען צו דער גאולה העתידה, גאולה שלימה שאין אחרי' גלות, צו וועלכער מען גייט פון יציאת מצרים אָן³⁷.

און אזוי ווי צוקומען צו דער גאולה העתידה קען מען דורכן כולנו כאחד דוקא, כנ"ל, דערפאַר איז עיקר אמירת ההגדה, דער עיקר השתדלות — דאָרטן וואו עס איז אַמשווערסטן — אויפן כוס שני כנגד אחד רשע. נאָך מער, מען הויבט אָן — מתחלה עובדי עבודה זרה היו אבו־תינו, וואָס אין דעם איז מרומז דער פינפֿ־טער סאָרט בן³⁸, וואָס פרעגט אָפילו ניט מה העבודה הזאת לכם, ווייל ער ווייסט אינגאַנצן ניט פון אידישקייט, ער איז זיך גאָר ניט מתייחס צו אברהם יצחק ויעקב, נאָר צו מתחלה עובדי עבודה זרה היו אבותינו, צו תרחץ און צו נחורץ.

איז דורך דעם וואָס מען פאַרנעמט זיך מיט אַלע ארבעה בנים און אויך מיטן פינפטן בן, וועט מען זוכה זיין צו דער גאולה העתידה, ווי מען איז מסיים באמירת ההגדה אויפן כוס שני, ונודה לך שיר חדש לשון זכר, וואָס דאָס גייט אויף דער גאולה העתידה — וואָס צו איר וועלן זוכה זיין אַלע סוגים, אויך דער בן רשע, כאָטש מצד עצמו וואָלט ער ניט זוכה געווען אָפילו צו גאולת מצרים וועלכע איז נידעריקער פון

און כדי צו ממשיך זיין דעם אחד אין אַלע ארבעה בנים, איז דאָס דורך דעם סדר פון אחד חכם ואחד רשע, כנ"ל, דורך כולנו כאחד.

כ. לויט דעם קען מען דערקלערן, אַז דאָס וואָס עס שטייט ואמור לו אילו הי' שם לא הי' נגאל, מיינט מען ניט מיט דעם מדחה זיין חס ושלום דעם בן רשע, אדרבה, מען מיינט אַז מען דאַרף אים מבאר זיין דעם נועם פון תורה, וואָרום פועל'ן אויף יענעם קען מען בעיקר דורך קירוב.

בשעת דער אויבערשטער האָט גע־זאָגט אנכי הוי' אלקיך לשון יחיד, איז ביי יעדער אידן איינגעקריצט געוואָרן אַז אלקיך, זיין כח וחיות, איז אנכי הוי'. ומצד תורה, איז יעדער איד, ווער עס זאָל ניט זיין, מוז אויסגעלייזט ווערן, וואָרום ער איז נוגע אין כללות הכוונה כנ"ל.

און דאָס מיינט ואמור לו אילו הי' שם לא הי' נגאל, שם דוקא, אין מצרים פאַר מתן תורה, אָבער מצד תורה, וועט אויך ער נגאל ווערן.

און דורך דעם וואָס מען ווייזט אים דעם נועם פון תורה, פועל'ט מען אין אים אַ קירוב לאבינו שבשמים.

כא. לויט דעם קען מען אויך דער־קלערן דעם טעם אויף דעם, וואָס דעם עיקר ההגדה זאָגט מען אויפן כוס שני און אויף דעם וואָס מתחיל בגנות:

יציאת מצרים, כאָטש זי איז העכער פון אַנדערע גאולות, וואָרום אין אַלע גאולות איז נאָך געבליבן אַן ענין פון גלות, אָבער בגאולת מצרים שטייט וי־נצלו את מצרים, כמצודה שאין בה דגן

(36) ברכות ט, ב.

(37) ד"ה כימי צאתך (בסה"מ) תש"ח.

(38) ראה במכתב לחג הפסח תשי"ז (נדפס

הגש"פ עם ביאורים — בהוצאת תשמ"ו ושל"אח"ז — ע' תקעח ואילך).

דורך כולנו אחד, וועלן מיר אַלע זוכה
זיין צו דער גאולה השלימה שאין אחרי'
גלות דורך משיח צדקנו, במהרה בימינו.

(מלוקט נשיחות חגה"פ תשי"ב"ז)

גאולה העתידה, אָבער מצד דעם ענין
פון תורה וועט אויך ער, און אַפילו דער
פינפטער סוג בן וואָס איז נאָך גידערי-
קער, זוכה זיין צו דער גאולה העתידה
וואָס איז העכער פון גאולת מצרים, און